


Врз основа на член 75 став 2 од Законот за заштита и спасување („Сл. весник на РМ“ бр.36/04, 49/04, 86/08, 124/10, 18/11, 41/14, 129/15, 71/16, 106/16 и 83/18) и („Сл.весник на РСМ“ бр.215/21) и врз основа на Упатството за содржината на правилникот за заштита од пожари и експлозии („Сл. весник на РМ“ бр.80/2011) година, Училишниот одбор на ООУ „Димката Ангелов Габерот“ с.Ваташа, на 12.11.2024 година донесе:

ПРАВИЛНИК ЗА ЗАШТИТА ОД ПОЖАРИ И ЕКСПЛОЗИИ



ОПШТИ ОДРЕДБИ

Член 1

Со Правилникот за заштита од пожар и експлозии се регулираат:

- Организационата, функционалната и просторната поставеност на ООУ „Димката Ангелов-Габерот“ с. Ваташа;
- Мерките за заштита од пожари и експлозии со кои се отстранува, односно намалува опасноста од пожари и експлозии, согласно условите на функционирање на ООУ „Димката Ангелов-Габерот“ с. Ваташа;
- Начинот на запознавање на вработените во ООУ „Димката Ангелов- Габерот“ с. Ваташа со опасностите од пожари и експлозии, сврзано со соодветно работно место при стапување на работа и при распоредување од едно до друго работно место;
- Начинот на обучување на вработените во ООУ „Димката Ангелов-Габерот“ с. Ваташа за учество во гасење на пожари, ракување со уредите, техничката опрема и средствата за гасење на пожари;
- Распоредот и времето на испитување на уредите, техничката опрема и средствата за гасење на пожари при ООУ „Димката Ангелов-Габерот“ с.Ваташа.

Член 2

Организирањето и спроведувањето на заштита од пожар и експлозија се врши врз основа на Законот за заштита и спасување, Законот за пожарникарство, Процената на загрозеноста од природни непогоди и други несреќи, Планот за заштита и спасување од природни непогоди и други несреќи и врз основа на одредбите на овој Правилник.

Член 3

ООУ „Димката Ангелов-Габерот“ с. Ваташа има обврска да ги заштитува од пожар и објектите и просторот кој граничи со училиштето.

Член 4

Планот за заштита и спасување од природни непогоди и други несреќи, должни се да го спроведуваат сите вработени во ООУ „Димката Ангелов-Габерот“ с. Ваташа, независно од тоа дали се во редовен работен однос или на одредено работно време, како и сите ученици и други лица, кои по било кои основ се наоѓаат или се задржуваат во кругот или во просториите на објектот на училиштето.

1. ОРГАНИЗАЦИОНА, ФУНКЦИОНАЛНА И ПРОСТОРНА ПОСТАВЕНОСТ

Член 5

Објектот се наоѓа во централниот дел на село Ваташа, Кавадарци, во месна заедница "Ваташа", во зона во која преовладуваат станбени објекти.

Теренот на кој се наоѓа локацијата е равен, со стабилни геомеханички карактеристики. На јужната страна граничи со улица „Ванчо Николовски“, а на исток со ул. „Страшо Пинџур“ на север со улица „Ристо Гондев“ и на запад со приватни станбени објекти.

Училиштето има приземје и еден кат. Вкупна внатрешна површина од 1963 м2, и површина на училишниот двор од 537 м2 .

За унапредување и спроведување на мерките за заштита пожар во граници на своите должности се одговорни

- Училишниот одбор,
- Директор,
- Одговорно лице за заштита од пожар,
- Вработените во училиштето,
- Универзална единица за заштита и спасување

2. ПРАВА И ОБВРСКИ НА ВРАБОТЕНИТЕ

Училишен одбор

Член 6

Училишен Одбор ја утврдува политиката за заштита од пожар, превзема благовремени мерки за спречување и отстранување на опасностите.

- Донесува општи акти и одлуки за заштита од пожар,
- Донесува план и процена за противпожарна заштита,
- Ја утврдува организацијата за заштита од пожар,
- Донесува одлуки за потребните материјални и финансиски средства во текот на календарската година,
- Врши надзор над спроведувањето на мерките за заштита од пожар.

Директор

Член 7

Директорот ги има следните права и должности:

- Одговорен е за организирањето на заштитата од пожари и експлозии на училиштето и за примената на пропишаните мерки за заштита од пожари и експлозии;
- Ги разгледува извештаите, препораките и мислењата на инспекциските органи и по нив донесува соодветни одлуки;
- Донесува одлуки за извршување на поединечни обврски од стручните служби од областа на подготовките на ПП заштита утврдени со Законот за заштита и спасување, Законот за пожарникарство и другите подзаконски акти на училиштето;
- Дава поддршка за обученоста на вработените при извршувањето на задачите од областа на заштитата од пожари и експлозии;
- Донесува Решение за отстранување на неправилностите и појавите кои можат да предизвикаат пожар или да го загрозат животот на студентите, вработените, други лица и на имотот;
- Покренува постапка против одговорните вработени за неспроведување и непридржување кон мерките за заштита од пожари и експлозии.

Одговорно лице за заштита од пожар/ Овластеното лице

Член 8

Овластеното лице ги има следните права и должности:

- се грижи за спроведување на одлуките во врска со заштитата од пожар;
- Се грижи за спроведување на одлуки и други законски акти донесени на ниво на Совет на општина;
- Предлага мерки за заштита од пожар;
- Обезбедува, за сите објекти и простории, соодветна техничка опрема и средства за гасење пожар, во зависност од степенот на опасноста;
- Се грижи противпожарната опрема да биде исправна и достапна и да биде поставена на

- видно место;
- Видно ги означува хидрантите и местата на ПП-апаратите;
- Во работните простории обезбедува соодветна опрема за гаснење пожар, а вработените во тие простории ги обучува да ракуваат со опремата и да ја користат на пропишаниот начин;
- Се грижи сите училници, канцеларии, помошни простории, скалилата, ходниците и другите слични простории секогаш да бидат ослободени од сите предмети и работи кои можат да предизвикаат пожар или претставуваат пречка за слободно движење во овие простории;
- Се грижи електричните апарати и инсталации во сите објекти и простории секогаш да бидат исправни и изведени согласно со прописите;
- На видно место поставува ознаки за забрана на пушење, за внесување отворен оган и експлозивни;
- Се грижи излезите и премините за евакуација на студентите, вработените, други лица и на имот, секогаш да бидат слободни за пристап;
- Ги ажурира списоците на вработените обврзници во силите за заштита и спасување;
- Води список на евидентирани извршени оперативни вежби, активности и обуки.

Вработените во училиштето

Член 9

Вработените ги имаат следниве обврски:

- Во делокругот на својата работа ја контролираат и ја организираат заштитата со што ги штитат учениците и имотот на училиштето;
- Во случај на воочени недостатоци, преземаат мерки за навремено отстранување на недостатоците;
- Пријавуваат појава на пожар или експлозија и учествуваат во локализирање и отстранување на опасноста од неа;
- Вршат евакуација на учениците и вработените според планот за евакуација;
- По завршувањето на работното време, вработените се должни да ги исклучат електричните апарати кои можат да предизвикаат пожар;
- Извршуваат и други работни задачи кои придонесуваат за унапредување на заштитата од пожари и експлозии.

Универзална единица за заштита и спасување

Член 10

Членовите на универзалната единица за заштита и спасување ги имаат следниве обврски:

- Одговорни се за состојбата со заштитата од пожари и експлозии на училиштето;
- Во делокругот на својата работа ја контролираат и ја организираат заштитата со што ги штитат учениците и имотот на училиштето;
- Се залагаат и преземаат потребни мерки за доследна примена на утврдените и наложени мерки за заштита од пожари и експлозии;
- Во случај на воочени недостатоци, преземаат мерки за навремено отстранување на недостатоците;
- Се оспособуваат и вршат проверка на знаењата за заштита од пожари;
- Ја следат работата на сите апарати, инсталации и на другата опрема и секоја неисправност ја пријавуваат до претпоставениот;
- Се грижат пристапот до нивните работни места да биде постојано слободен;
- Внимателно да ракуваат со опасни материи и материјали и преземаат мерки за заштита при нивно користење;
- Користат лична опрема и средства за заштита;

- Пријавуваат појава на пожар или експлозија и учествуваат во локализирање и отстранување на опасноста од неа;
- Вршат евакуација на учениците и вработените според планот за евакуација;
- По завршувањето на работното време, вработените се должни да ги исклучат електричните апарати кои можат да предизвикаат пожар;
- Извршуваат и други работни задачи кои придонесуваат за унапредување на заштитата од пожари и експлозии.

Член 11

За сериозно прекршување на овој Правилник се смета:

- Неучествување во спроведување на мерките за заштита од пожар, во евакуација на учениците и вработените и во спасување на своето работно место и во објектите;
- Неучествување при гаснење пожар и спасување имот и лица и при отстранување на последиците предизвикани од пожар;
- Неводење грижа за исправноста на уредите, техничката опрема и на средствата за заштита од пожар;
- Неводење грижа за чувањето и за одржувањето на личната и колективна опрема со која располагаат објектите и вработените, а е за заштита од пожар;
- Неотстранување можни предизвикувачи на пожар.
- Неотстранување или непријавување какви и да било дефекти или оштетувања на електричната инсталации, електроуредите и сл., а од кои може да дојде до настанување пожар;
- Неизвестување на вработените и преземање најитни мерки за спасување и за гаснење пожар во случај на пожар;
- Неспроведување на мерките за заштита од пожар како и неизвршување на обврските во врска со заштитата од пожар од вработените во работните простории на училиштето;
- Неизвршување на своите обврски на лицата кои работат во училиштето;
- Непридржување кон наредбите на раководителот со акцијата за гаснење пожар во случај на пожар;
- Непочитување на мерките за заштита од пожар, или намерно предизвикување пожар и вршење саботажа и опструкции од аспект на заштитата од пожари.

Уреди, технички средства и опрема за заштита од пожари

Член 12

Директорот, како носител на заштитата од пожари и експлозија, обезбедува технички средства и опрема за гаснење пожар. Видот и количината на уредите и опремата за гаснење пожар треба да одговараат на степенот на опасностите од пожар, пресметано според пожарното оптоварување на училиштето, а се утврдени во Процената на загрозеноста од природни непогоди и други несреќи, Планот за заштита и спасување од природни непогоди и други несреќи и во овој Правилник.

Член 13

Училиштето располага со соодветен уред и инсталација за автоматско и рачно откривање и алармирање пожар, средства за гасење пожари, противпожарни апарати, хидрантска мрежа и друга противпожарна опрема.

Училиштето да постави и да обезбеди централен систем за известување на вработените, посетителите и на учениците за настанат пожар и потребата за напуштање на објектот - евакуација, преку разглас и треба да постави панични светла и патокази за евакуација во целиот објект на излезите од просториите и од објектот.

Член 14

Уредите, инсталациите, противпожарните апарати, средствата за гасење се во

согласност со прописите, вклучително и со стандардизација.

Член 15

Хидрантската мрежа не се поставува во објекти или во простории во кои користењето вода како средство за гасење може да предизвика дополнителни опасности или во реакција со некои материи да предизвика пожар или експлозија.

Минимум критериуми и техничка опрема и средства за гасење

Член 16

Под минимални критериуми за сместување и минимална техничка опрема и средства за гасење на пожар во рамките на овој правилник се подразбира минимумот објекти (простории) за сместување на учениците, вработените и опремата и минимумот на противпожарна техничка опрема, алати и средства за гасење пожар и спасување на животот на учениците, вработените и имотот од пожар и потребната количина резерви на соодветната техничка опрема, алати и средства за гасење пожар кои училиштето ги поседува.

Член 17

За сместување на учениците и вработените, системите за откривање и алармирање на пожар, техничката опрема, алатите и другите средства за гасење, училиштето нема обезбедува посебни објекти или простории во објекти.

Се проценува дека во кругот на училишниот двор постоечкото игралиште (ракометно, кошаркарско и др.) постојат поволни места (локации) за прифат на евакуираните лица, при што не се потребни некои посебни мерки за уредување на истите што зависи многу и од годишното доба и моментните климатските прилики.

Со оглед дека училиште не располага со прописно и уредено засолниште, при евентуална потреба би се користеле постоечките подрумски простории со претходно соодветно адаптирање, за што постојат поволни услови. Како адаптација за засолниште би се користеле станбените објекти на фамилија Петрови кој располага со подрум од 65 м² и станбениот објект на фамилија Ралеви – подрум од 70 м².

Член 18

Минималната техничка опрема и средствата за гасење пожар се одредуваат според степенот на загрозеност од пожар, видот на објектот што се штити.

Училиштето располага со следнава техничка опрема:

1. ППА С-9 - 4 п.,
2. ППА С-6-10 п.,
3. Хидранти - 4 п (внатре во објектот),
4. Противпожарен апарат-1 уред
5. Пожарен Копач -1 бр.
6. Лопата -3 бр.
7. Секири-2 бр.

Член 19

Согласно со техничкиот процес, современиот начин на проектирање и изградба на објекти и со примената на современи материјали за градба, училиштето ќе ги применува и ќе ги вградува новите, современи системи, инсталации, опрема и средства за заштита од пожари.

Член 20

Уредите и опремата за гасење се наоѓаат во просториите на објектите, и тоа на најосетливите места, каде што е зголемена опасноста од појава на пожар и тие да бидат видно означени и пристапни.

Хидрантската мрежа е така изградена да има доволна количина на вода во

случај на гаснење пожар.

Член 21

За почетно гаснење пожар, училиштето располага со противпожарни хидранти и рачни противпожарни апарати.

Член 22

Овластеното лице лице врши секојдневна визуелна проверка и се грижи за исправноста на ППА и хидрантите, за рокот на траењето на противпожарните апарати и на опремата за гаснење пожар. При секој настанат дефект на хидрантите и на ПП-апаратите за гаснење, потребно е негово отстранување во најкраток можен рок, полнење, поправка или ремонт од стручни лица.

За секој апарат или уред се води писмена евиденција.

Член 23

Автоматските и рачните јавувачи на пожар и панични светла, статичкиот електрицитет (вземјувањето), се проверуваат еднаш годишно и по потреба.

Громобранската инсталација се проверува на две години или по евентуално оштетување.

Организација за заштита од пожари

Член 24

Заради унапредување и спроведување на превентивни мерки за заштита од пожар, гаснење пожар и спасување лица и имот загрозуени од пожар, се одредува лице или се формира служба за заштита од пожари и експлозии.

Постапка во случај на пожар

Член 25

Секој вработен или друго лице кое ќе забележи непосредна опасност од настанување пожари или ќе забележи пожар, има право и должност да ја отстрани опасноста, односно да го изгасне пожарот, ако тоа може да го стори без опасност за себе или за друго лице.

Доколку вработениот не може сам да ја отстрани опасноста, односно да го изгасне пожарот, должен е веднаш да извести директорот на училиштето и треба да ги даде бараните податоци и да побара помош од вработените кои се во непосредна близина.

Вработениот е должен да пристапи веднаш кон гаснење на пожарот со средствата кои му стојат на располагање (ПП-хидранти, ПП-апарати и сл.)

Пожарот до Противпожарната единица го пријавува овластеното лице, директорот или евентуално лице од вработените кое го забележало пожарот на тел. бр. 193 и дава детали за местото на пожарот, големината на пожарот, правецот на ширење и видот на материјалот што гори, по можност неговата количината и доколку има повредени лица, други детали за бројот на повредените лица (доколку има) и др.

По доаѓањето на противпожарната единица со акцијата за гаснење на пожарот раководи одговорното лице на противпожарната единица за заштита од пожари или друго лице одредено од него.

Директорот, веднаш по приемот на информациите за пожарот треба да ги известат лицата кои се наоѓаат во објектот на училиштето и ја започнува акцијата за евакуација и спасување и гаснење на пожарот.

Одговорното лице на противпожарна заштита одлучува колкумина ќе учествуваат во гаснењето на пожарот, а колку во спасување на учениците, вработените и на имотот загрозуени од пожар.

Доколку има потреба, на помош се повикуваат градската противпожарна единица и

итна медицинска помош од Кавадарци.

Вработените кои учествуваат во гаснењето на пожарот должни се да се придржуваат кон наредбите на раководителот со акцијата за гаснење на пожарот.

Вработените кои не учествуваат во гаснење на пожарот должни се по најкус пат, без паника и без да пречат во гаснењето и спасувањето, да го напуштат местото загрошено од пожар.

Лицата од составот на Универзална единица за заштита и спасување вршат контрола на влезовите во објектот каде што е настанат пожар за лицата и за возилата кои доаѓаат заради гаснење на пожарот, не дозволуваат пристап на неповикани лица во објектите и просториите каде што настанал пожарот и активно учествуваат во одржување на редот и безбедноста за време на пожарот.

2 . МЕРКИ ЗА ЗАШТИТА ОД ПОЖАР И ЕКСПЛОЗИЈА СО КОИ СЕ ОТСТРАНУВА, ОДНОСНО СЕ НАМАЛУВА ОПАСНОСТА ОД ПОЖАРИ И ЕКСПЛОЗИИ

Член 26

Планираните мерки и активности служат за оневозможување на настанување пожари и експлозии, ограничување на ширењето на пожарот, експлозијата и на последиците, намалување на опасностите, преку системот на превентивни и репресивни мерки.

Член 27

Превентивни мерки кои се планираат и се спроведуваат со просторното и урбанистичкото планирање, а со примена на градежните, техничките нормативи и стандарди при проектирање и изградба на објектите.

Репресивни мерки се активности за откривање, спречување на ширење и за гасење пожари, како и давање помош при отстранување на последиците.

Член 28

Како превентивни мерки за заштита од пожар, во основ на овој Правилник, се сметаат мерките наведени во: Планот и Процената за заштита и спасување од природни непогоди и други несреќи, Заштита од пожар и експлозија.

Содржината на оваа документација за заштита од пожари се состои од детална анализа и процена на опасностите од пожар и експлозија во однос на намената на објектот, архитектурата, вградениот материјал и применетите конструкции, својствата на материите кои се користат во процесот на работа, својствата на материјалите и материите кои се складираани и начинот и условите на складирање и врз основа на тоа се предвидуваат и се изведуваат мерките за заштита од пожар и експлозија.

Градежно-конструктивни противпожарни мерки

Член 29

Урбанистичките и градежно-конструктивните ПП-мерки, училиштето ги применува заради намалување или спречување на опасноста од појава и ширење на пожар и експлозија.

Градежно-конструктивните мерки се дефинирани со проектирање и изведба на противпожарни сектори, противпожарни ѕидови, противпожарни врати и отвори, противпожарни столбишта и отвори и сигурни и брзи патишта за евакуација. Приодот и комуникацијата на Противпожарните возила за гаснење на пожар до училиштето е обезбеден од сите страни на објектот.

При реконструкција или изградба на објектот, училиштето ќе пристапи согласно со Законот за изградба и реконструкција.

Електроенергетски и термоенергетски ПП мерки

Член 30

Училиштето ќе ги применува согласно со законот т.е. со пропишаните мерки и соодветниот начин на изведба на електричните инсталации со што се намалуваат ризиците од настанување и ширење пожар или експлозија.

Член 31

Училиштето има сопствена електроразводна табла од каде што со помош на главен прекинувач се исклучува доводот до сите други разводни табли, командни табли и потрошувачи во објектот.

Прекинувачите се поставуваат на достапни места за брзо и лесно исклучување на напонот од вработените во случај на пожари или на друга опасност.

Член 32

Во просториите во кои има уреди, апарати, инсталации и сл. што може да создадат статички електрицитет, тие се прописно заземјени.

Член 33

Инсталациите, приклучоците, уредите и другите потрошувачи редовно се одржуваат во исправна состојба согласно со техничките прописи и упатствата на производителот како и со правилата на техничката практика.

Член 34

Објектот на училиштето е обезбеден со громобранска инсталација за заштита од атмосферски празнења изведена согласно со техничките прописи за громобрани.

Член 35

Заради намалување на опасноста од појава и ширење на пожар предвидени се општи превентивни мерки во форма на знаци за известување, опасност и забрани, знаци за одредување на правецот на движење и излези при евакуација кои видно се поставени во објектите.

Член 36

Мерките за заштита од пожари и експлозии се:

- Избор на материјали, уреди, инсталација и конструкција на објектите со кои ќе се спречи пожар, а можноста од ширење пожар и експлозии ќе се сведе на минимум.
- Изградба на природни патишта и премини, за лесен пристап до објектите.
- Обезбедување доволни количества вода или други средства и уреди за гасење на пожар.
- Забрана на употреба на отворен оган и други извори на палење во училиштето, поради кои може да се предизвика пожар или експлозија.
- Забрана за употреба на електрични печки, греалки, плински печки и на други грејни тела како и складирање леснозапаливи материи во работните простории на училиштето во кои може да се предизвика пожар или експлозија.
- Во секоја просторија и на секој кат на воочливи места, да се постави Упатството за евакуација за безбедно напуштање на објектот.

Член 37

Училиштето е организиран на таков начин што опасноста од пожар и експлозија да биде сведен на минимум.

Во училиштето мора да се постават уреди и опрема за брзо откривање и за гаснење пожар.

Член 38

Електричните, вентилационите, грејните, громобранските и други слични инсталации мора да бидат поставени во согласност со техничките нормативи и стандарди и да се одржуваат во исправна состојба.

Член 39

Уредите, алатите и опремата за гасење пожар да се чуваат на леснодостапни, видливи и определени места за таа намена и тие да се чуваат во исправна состојба.

Член 40

Противпожарните апарати се користат само за гаснење пожар или за обука на вработените. Во сите други случаи противпожарните апарати и опрема не смеат да се користат.

Член 41

По завршувањето на работното време електричните апарати и други уреди кои можат да предизвикаат пожар или експлозија, мора да се исклучат.

3. НАЧИН НА ЗАПОЗНАВАЊЕ НА ВРАБОТЕНИТЕ СО ОПАСНОСТИТЕ ОД ПОЖАР И ЕКСПЛОЗИИ ПО РАБОТНИТЕ МЕСТА ПРИ СТАПУВАЊЕ НА РАБОТА И ПРИ ПРОМЕНА НА РАСПОРЕДУВАЊЕТО ОДРДНО НА ДРУГО РАБОТНО МЕСТО

Член 42

Училиштето ќе ги информира сите вработени и нововработени и ученици за опасностите и превентивните мерки за заштита од пожар и експлозија, како и за правата и обврските од аспект на заштита од пожари и експлозии. Запознавањето и воспитувањето го организира и спроведува директорот, со претходно утврден и одобрен план, а може да се повика и стручна фирма или лице од страна.

-Запознавањето и воспитувањето од аспект на Заштитата од пожар е право и обврска на секој вработен и присутен и е во интерес на училиштето.

-Запознавањето на вработениот со опасностите се врши на следниов начин:

- Работодавачот е должен на вработениот да му ги даде на увид сите правилници и законски акти со кои се регулира оваа материја;
- Одговорниот на училиштето е должен пред стапување на вработениот на работно место усно да му укаже на опасностите од настанување пожар и експлозија како и да му укаже на неговите права и обврски;
- Одговорниот на училиштето врши укажување на опасностите и последиците кои можат да настанат со несовесно и неправилно ракување со средствата за работа.

4. НАЧИН НА ОБУЧУВАЊЕ НА ВРАБОТЕНИТЕ ЗА УЧЕСТВО ВО ГАСНЕЊЕ ПОЖАРИ, ЗА РАКУВАЊЕ СО УРЕДИТЕ, ТЕХНИЧКАТА ОПРЕМА И СРЕДСТВОТА ЗА ГАСНЕЊЕ ПОЖАР

Член 43

Вработените во ООУ „Димката Ангелов - Габерот“ с. Ваташа, се обучуваат и оспособуваат за спроведување превентивни и репресивни мерки за заштита од пожар, за гаснење почетни пожари и за постапка во случај на пожар, како и за спасување и

евакуација. Обуката се изведува по пат на теоретско и практично предавање (обука), а потоа и тестирање на секој вработен по работно место кој после позитивното знаење добива уверение (потврда) дека е оспособен од областа за ЗОП. Ако некој од вработените покаже незадоволително знаење при обуката и тестирањето, обуката се повторува во рок не помал од 15 (петнаесет) дена, и доколку и тогаш не покаже задоволително знаење (резултати) се смета дека вработениот не ги задоволува условите за работа.

При обуката треба да е опфатена следнава материја:

1. Услови на горење и гаснење;
2. Превентивни мерки за ЗОП и опасности на работното место;
3. Опрема и средства (ППА и хидранти);
4. Спасување и евакуација.

Знаењето од горенаведените области да се проверува еднаш во 3 години.

Вработените да се оспособени за спроведување на превентивните мерки за заштита од пожари и за начинот на употреба на ПП апаратите и хидрантите.

Покрај оспособеноста за гаснење, вработените се оспособени и за евакуација на учениците од училиштето, во случај на пожар и сл.

Низ просториите на училиштето има панични светла и се поставени табли со патокази за излез за побрза евакуација на луѓето.

Во случај на појава на пожар веднаш да се исклучи струјата од главната склопка.

5. РАСПОРЕДОТ И ВРЕМЕТО НА ИСПИТУВАЊЕ НА УРЕДИТЕ, ТЕХНИЧКАТА ОПРЕМА И НА СРЕДСТВАТА ЗА ГАСЕЊЕ ПОЖАР

Член 44

Според градежно-конструкциските карактеристики на материјалите, природата и видот на опремата кој се користи при работата, можните видови на пожар се предвидени и се поставени апарати за почетно гасење на пожар.

Гасењето е процес каде што со дејствување на определени средства за гасење, трајно се прекинува согорувањето на запалената материја. Ефикасното гасење многу зависи од правилно избраните соодветни средства за гасење.

Без оглед на големината на опасноста од настанување пожар, училиштето е опремено со најнеопходната опрема за гасење пожари.

Видот и количината на опремата и средствата, неопходни за гасење пожари, се одредуваат врз основа на техничките прописи и нормативи и врз основа на процената за загрозеност од пожар и експлозија.

Директорот - носителот за заштита од пожари, во чија надлежност е изборот на опремата и средствата за гасење пожари, води сметка при изборот на опремата и таа да одговара на важечките стандарди.

За почетно гасење пожари во објектите и просториите на Универзитетот е обезбедена долунаведената ПП-опрема:

ПП-ХИДРАНТИ: Служат за почетно гасење на пожари со вода. Можат да бидат:

-Сидни хидранти; Подземни хидранти и надземни хидранти: Најчесто се со пречник од ф52, ф75, (ф110 многу поретко).

ВОДА-:Водата може да се употреби со полн млаз, распрскан млаз, водена магла и водена лепеза. С-(ПП прашок): Апарати полнети со универзално средство за гаснење почетен пожар. Како средство за гасење се применува хидрофобен прашок, кој се исфрла под притисок и не спроведува електрична струја. Гасат со загушување (истиснување на кислородот од местото на пожарот под 16%. Гасат ел. инсталација и уреди под напон до 1000 волти. Најдобро гаснат горливи материји кои не прават жар.

Член 45

Уредите, инсталациите и противпожарната опрема се сервисираат и се испитуваат најмалку еднаш годишно кога се поставени во собни услови, односно двапати годишно ако се изложени на атмосферски и хемиски влијанија, согласно со техничките нормативи, стандарди и упатства на производителот.

За извршените сервис, преглед, испитување, мерење и калибрирање, овластениот сервис изготвува записник во кој се наведени резултатите од извршените активности.

Член 46

Дефектите на наведената опрема и на инсталациите се отстрануваат во рок кој не е подолг од 2 дена од денот на констатирањето на дефектот. Во исклучителни случаи, поради објективни причини, овој рок се продолжува во согласност со можностите на овластениот сервис кој го врши сервисирањето и на снабдувачот на резервните делови и на опремата.

Стабилни инсталации за автоматско и рачно откривање и за алармирање пожар

Член 47

Стабилните уреди и инсталации за заштита од пожари со автоматско и рачно откривање и алармирање, треба да се инсталирани во објектите, да се изведат согласно со техничките нормативи, стандарди и упатства и со препораките на производителот.

Член 48

Автоматските и рачните уреди и инсталации за откривање и алармирање на пожар да бидат опремени со различни детектори: оптички, термички, јонизациски, детектори на пламен и детектори за мерење концентрација на гас во зависност од опасностите.

Системите за автоматско и рачно откривање и алармирање пожар задолжително да се обезбедени со независен резервен извор на енергија.

Рачните и автоматските дојавни системи се проверуваат во однос на исправност еднаш годишно или по потреба.

Противпожарни апарати

Член 49

Противпожарните апарати во училиштето се поставуваат на определени отворени површини и места.

Видот и количината на противпожарните апарати се одредува според класата на пожарот, површината на објектот и според неговото пожарно оптоварување.

На секој противпожарен апарат има контролен картон со потребни податоци.

На телото на апаратот текстуално и сликовито е опишан начинот на употреба.

На секој противпожарен апарат има налепница со ознаки за средството за гасење со кое е наполнет, количината на средството, класите на пожар за кој и е наменет и упатство за активирање.

Противпожарните апарати се поставуваат на видни и леснодостапни места или во непосредна близина на места и опрема со зголемена опасност од појава на пожар, на висина од 1.5 м. од подот до рачката на противпожарниот апарат, а над него се поставува табла со натпис противпожарен апарат (ППА).

Хидрантска противпожарна мрежа

Член 50

Објектот и определените отворени површини на Училиштето се обезбедени со подземна надворешна хидрантска мрежа, која претставува збир на градежни објекти и уреди со кои водата од изворот на снабдување се доведува со цевоводи до хидрантските приклучоци кои се користат за непосредно гасење пожари.

Бројот на хидрантски приклучоци и количеството на вода се определени според степенот на отпорноста и според категоријата на работниот процес според загрозеноста од пожар.

Член 51

Во училиштето има 4 внатрешни хидранти кои се во орман во кој се наоѓа следнава опрема: црева ф52 мм 15м (тип С) – 4 парчиња, млазница со вентил ф52 – 4 парчиња, клуч за спојка „Ц“ - 1 парче и универзален клуч за спојки - А,Б,Ц - 1 парче и клуч за хидрант „Т“ четворка 24/34 - 1 парче.

Хидрантите се достапни во секое време, се означуваат со табlici, се поставуваат на начин на кој ќе се спречи нивно замрзнување или оштетување. Секој хидрант има свој орман за сместување на потребната опрема.

Член 52

Еднаш годишно се прави испитување на исправноста на целата противпожарна инфраструктура: ПП-апаратите, хидрантската мрежа, противпожарните хидранти и ПП-хидрантските црева, млазниците и косите вентили, како и притисокот во нив.

Воедно да се врши редовна проверка на уземјувањето на ел. уреди. Проверката и испитувањето на исправноста на громобранската инсталација се вршат на секои две години, а по потреба и почесто (во случај на механички оштетувања, олабавување и сл).

Член 53

ПП-апаратите треба да бидат распоредени на сите критични и видни места и истите видно да се означени со табла „ППА“, и да не се преместуваат. Противпожарните апарати мора да бидат поставени на место каде што непречено и по најбрз пат можат да бидат користени. Нивното поставување не смее да биде повисоко од 1,5 м височина, сметајќи од подот

Внатрешна контрола

Член 54

Внатрешната контрола ја врши, директорот на училиштето и овластеното лице за против пожарната заштита и ги има следниве права и должности:

-Врши целосен увид врз примената на употребата на целокупната опрема и на средствата за заштита од пожар.

-Го контролира чувањето, користењето и одржувањето на средствата за заштита од пожар.

-Врши контрола во другите простории, заради применување и спроведување на прописите и превентивните мерките за заштита од пожар, согласно со Процената и со Планот за заштита и спасување од природни непогоди и други несреќи,

-Предлага измени и дополнување на Процената на загрозеност и на Планот за заштита и спасување и на Правилникот за заштита од пожар и експлозии и други акти од оваа област.

-Врз основа на утврдените недостатоци во смисла на заштита од пожар, најмалку еднаш во годината прави записник, а во него ги изнесува мерките и рокот за отстранување на појавените недостатоци (наоди, препораки, рок за нивно отстранување, предлози за санкции и награди и др).

6. ПРЕОДНИ И ЗАВРШНИ ОДРЕДБИ

Член 55

Сите вработени и ученици во училиштето се должни да се придржуваат кон одредбите на овој Правилник и да ги спроведуваат пропишаните мерки за заштита од пожар.

Член 56

За некои работи кои не се опфатени во овој Правилник ќе важат одредбите од Законот за пожарникарство на РМ.

Член 57

Овој Правилник стапува во сила со денот на неговото донесување, а ќе се применува со добивање на согласност од Дирекцијата за заштита и спасување.

с.Ваташа, Ноември 2024 година

Претседател на Училишен Одбор

с.Ваташа

Грозда Динова



План за евакуација на учениците и вработените

- **ПРИЗЕМЈЕ – западна страна**

- вршење **евакуација** по предвиден правец (ходник – спореден излез)
- до собирно место 1 - *ПАРКИНГ ЗА ВРАБОТЕНИ*
- Во оваа група влегуваат затекнатите ученици, наставници и други вработени кои во моментот на евакуацијата се наоѓаат во просториите односно училниците под ред број: 1, 2, 3, 4 (Ве-це), 8 (хаус мајстор), 9, 10, 11, 12.

- **ПРИЗЕМЈЕ – источна страна (3 училници, спортска сала)**

- вршење **евакуација** по предвиден правец (ходник – главен излез)
- при излегување на главниот излез – учениците да се држат до **десната** страна на вратата
-
- до собирно место – 2- Терен за спортско игралиште
- Во оваа група влегуваат затекнатите ученици, наставници и други вработени кои во моментот на евакуацијата се наоѓаат во просториите 19 (технички персонал) 16 - училница, 17 - училница, 18 училница, 37 спортска сала, 15 Ве-Це за ученици на приземје, и просторијата бр. 13- специјален едукатор и рехабилитатор

- **ПРВИ КАТ**

- вршење **евакуација** по предвиден правец (ходник – централни скали- главен излез)
- при излегување на главниот излез – учениците да се држат до **левата** страна на вратата
- до собирно место 2- Терен за спортско игралиште
- Во оваа група влегуваат затекнатите ученици, наставници и други вработени кои во моментот на евакуацијата се наоѓаат во просториите на катот со број: 20 (канцеларија на наставници), 22 (психолог), 23 - училница, 24 (секретар), 25 училница, 26 училница (директор), 27 (педагог), 28 училница, 29 училница, 30 училница, 31 училница, 32 училница, 33 училница, 34-училница.

- **ПРВИ КАТ**

- вршење **евакуација** по предвиден правец (ходник – спореден излез)
- до собирно место 1 - *ПАРКИНГ ЗА ВРАБОТЕНИ*
- Во оваа група влегуваат затекнатите ученици, наставници и други вработени кои во моментот на евакуацијата се наоѓаат во просториите на катот со број: 6 (библиотека) и 7 (продолжен престој).

Сите ученици, вработени и затекнати лица да се евакуираат во училишниот двор.